

Lilanga Lemhlaba Lekufundza Uphimisele

kanye naNal'ibali
Iminyaka yekucala !

Kulomnyaka sitsandza kumema imindeni nalabo labanakekela bantwana labancane kutsi bafundze natsi ngeLilanga Lemhlaba Lekufundza Uphimisele, 7 February 2024– nangawo onkhe emalanga. Indzaba yetfu lekhethsekile letsi, *Likati lelincane lelilahlekile*, ibhalwe ngu-Stacey Fru futsi imidvwebo yentiwe ngu-Rico. Lenzaba iyatfolakala ngato tonkhe tilwimi letisemtsetfweni letingu-11 taseNingizimu Afrika. Lelikhadi lenzaba lentelwe wena ngalokucondzile!



Ngaphambi kweLilanga Lemhlaba Lekufundza Uphimisele

- Yati kahle lenzaba kuze ukwati kuyicoca noma kuyifundza uphimisele ngendlela yakho.
- Cabanga ngekutsi ungayenta njani lenzaba iphile. Ncuma kutsi ngusiphi simo sebuso nekunyakatisa umtimba lofuna kukusebentisa.
- Khetsa sikhatsi esukwini sekucoca lenzaba lapho umndeni uwonkhe khona.
- Tfolo tincenye talenzaba lapho bantwana bangajoyina khona, sibonelo, bangase bente umsindvo welikati lelincane newenja.
- Phrakthiza kucoca lenzaba noma kuyifundza uphimisele



Ngaphambi kwekutsi ufundze indzaba uphimisele

- Juba ukhiphe tilwane letingagcinwa njengetilwane letifuywako letinjengetinja, emakati, bologwaja nemafudvu. Umntwana ngamunye akakhetse sitfombe njengesilwane sakhe lesifuywako kuze asibambe njengoba ufundza lenzaba.
- Buta imibuto noma ukhulume ngetintfo letitawusita bantwana bakho banake lenzaba. Sibonelo, venta sitfombe selikati noma likati lelincane. Khuluma ngetilwane lesitifuywako.
- Fundza sihloko salenzaba. Babute, "Nicabanga kutsi lenzaba imayelana nani?"



Njengoba ufundza lenzaba ngalokuvakalako

- Njengoba ufundza lenzaba, buta bantwana bakho imibuto lemayelana nayo. Imibuto lenjengalets, "Kungani ucabanga kutsi ukwentile loko?" nalotsi "Yini lobowungayenta?" itfutukisa luvelo lwemntwana wakho kuze akhone kucondza labanye bantfu.
- Yenta bantwana bakho kutsi bajoyine ngekutsi bente umsindvo lowentiwa nguletilwane.



Tsembisa kutsi utofundza ngekuphimisela ukanye nemndeni wakho **kuLilanga Lemhlaba Lekufundza Uphimisele** – nangawo onkhe emalanga. Joyina ku www.nalibali.org noma ngekuWhatsApp ligama lelitsi "WRAD" kunayi inombolo **0600 44 22 54**. Umndeni ngamunye longenelako utoba nelitfuba lekujoyina **luhambo lwemndeni Lilanga Lemhlaba Lekufundza Uphimisele laNal'ibali**. Utotfola tindzaba letengetiwe kanye nemacebo nemibono eNal'ibali mayelana nekufundza nebantwana bakho kuwo wonkhe umnyaka.

Likati lelincane lelilahlekile



Lenzaba ibhalwe ngu-Stacey Fru ☉ Imidvwebo yentiwe ngu-Rico



NgaLesihlanu ntsambama, Neo na-Bella bebadlala engadzeni ya-Neo. Noodle bekalele ngekuthula.



Nyawu, nyawu, nyawu! Likati lelincane lelinembala loyijinja lakhansa liphuma esihlahleni.


“Buka, ligabe lokutsite lokuluhlata kwesibhakabhaka entsanyeni,” kusho Neo.

Neo na-Bella balitsatsa balingenisa ngekhatshi.

“Make, Babe, buka! Sitfole likati lelincane engadzeni!” kumemeta Neo.

“Kungenteka lalotsite ngoba ligabe lokutsite lokuluhlata kwesibhakabhaka entsanyeni,” kusho Bella.

“Kufanele setame kutfole banikati balo,” kusho Babe.



“Kusasa singenta emaphosta alelikati lelincane lelilahlekile. Mhlawumbe lomnikati walo utawabona,” kusho Make.

Neo watfole libhokisi leticatfulo nelijezi lelizdala kuze akhele lelikati lelincane umbedze lontofofelako.

Babe walinika kudla futsi walinika bheseni lomkhulu lonemanti lahlobile.



NgeMgcibelo ekuseni, Bella wefika ekuseni kakhulu. Watsi “Asakheni emaphosta.”

Bakha emaphosta lamane. Babe watsi, “Asambeni siyowabeka etindzaweni letibonakalako.”


Kwekucala bahamba baya emtatjeni wetincwadzi...

ngemuva kwaloko baya esitolo...

futsi makhelwane wabavumela
kutsi bafake iphosta egedeni lakhe.



Bagcina yinge iphosta bayifaka esikolweni.




NgaLesibili entsambama, Neo, Bella,
Noodle kanye nelikati lelincane bebadlala
endzaweni yekuphumula.

Nco, nco, nco! Bekunalotsite emnyango.

Noodle wakhonkotsa ajabulile.

Likati lelincane letfuka kangangekutsi
lagijima layobhaca ngephansi kwasofa.



“Hawu, sawubona,” kusho Neo nakabona intfombatane emnyango.

“Sawubona, ligama lami nginguGina,” kusho lentfombatane.

“Ngicabanga kutsi lelikati lelincane lenilitfolile lami. Ligama lalo ngu-Ginger.”

Kodvwa nabangena endzaweni yekuphumula, lelikati lelincane
lalingekho. “Hawu!” kusho Bella. “Ngetsemba kutsi alikalahleki futsi!”

Gina wabukeka eva buhlungu kakhulu.

Ngako beva Noodle ekhishini. **Hhwangu, hhwangu!** Loku kwalandzelwa
ngumsindvo lomkhulu **WEKUPHAHLATEKA!**



Labantfwana bagijimela ekhishini. Lapho bakhandza lelikati lelincane lihleti. Beseliwise lobhesene lonemanti ngesikhatsi Noodle akhonkotsa futsi beselimanti nte.

Bella walomisa waliniketa Gina.

Purr, purr, purr. Lelikati lelincane belijabule kakhulu!

UGina watsi, "Wena naNeo ningeta nitowuvakashela Ginger noma nini nanifuna."

Buso ba-Bella bancibilika. Watsi, "Ngiyabonga!"

Neo watsi, "kodvwa ngicabanga kutsi Noodle kufanele asale ekhaya."

Futsi bonkhe bavuma batsi loyo bekungumcondvo lomuhle.



Ngemuva kwekufundza lenzaba nindzawonye, khulumani ngaloko lokwentekile kulenzaba. Buta imibuto levulekile kuze ukhutsate bantfwana bakho kutsi bacabange futsi bakhulume ngemicondvo lehlobana nalenzaba, sibonelo, "Nguyiphi incenye loyitsandzako kulenzaba?"

Yenta indzaba ibe nemdlandla!

- Hlabela ingoma noma ucambe ingoma lemayelana nemakati netinja.
- Dvweba sitfombe sencenye loyitsandzako yalenzaba.
- Sebentisa inhlama yekudlala noma lubumba kuze wakhe Ginger noma Noodle.
- Yakha iphosta yesilwane losifuyile ekhaya noma yesilwane lofuna kuba naso. Dvweba sitfombe sesilwane sakho lesifuywako. Bhala noma ucele lotsite kutsi akusite ubhale umbala neligama lesilwane sakho lesifuywako. **kwala mmala le leina la serviwa sa gago sa mo gae.**



Yabelana ngetitfombe nemavidiyo akho nebantfwana bakho nijabulela indzaba nemisebenti yangeLilanga Lemhlaba Lekufundza Uphimisele#nalibaliwrad2024 etinkhundleni tetfu tekuchumana!

TheNalibaliChannel

nalibaliSA

@nalibaliSA

@nalibalisa

@nalibalisa

nalibalisa

The Nal'ibali Trust

+27 64 801 5496

Nal'ibali (ligama lesiXhosa leliso kutsi "naye indzaba") ngumkhankaso wavelonkhe wekufundzela kutijabulisa. Liphupho letfu yiNingizimu Afrika lapho wonkhe umntfwana ajabulela kufundza indzaba malanga onkhe.



Siswati